



ایسے کوئی دن نہیں ہیں، جن میں نیکی کے کام کرنا اللہ کے نزدیک ان دنوں میں نیکی کے کام کرنے سے زیادہ محبوب ہو۔ آپ کی مراد ذوالحجہ مہینہ کے ابتدائی دس دن ہیں

عبداللہ بن عباس رضی اللہ عنہما سے روایت ہے، وہ کہتے ہیں کہ اللہ کے رسول صلی اللہ علیہ وسلم نے فرمایا: "ایسے کوئی دن نہیں ہیں، جن میں نیکی کے کام کرنا اللہ کے نزدیک ان دنوں میں نیکی کے کام کرنے سے زیادہ محبوب ہو" آپ کی مراد ذوالحجہ مہینہ کے ابتدائی دس دن ہیں صحابہ نے پوچھا: اے اللہ کے رسول! اللہ کے راستے میں جہاد کرنا بھی نہیں؟ آپ نے جواب دیا: "نہیں، اللہ کے راستے میں جہاد کرنا بھی نہیں سوائے اس شخص کے جو جان اور مال کے ساتھ نکلتا ہو اور پھر ان میں سے کچھ بھی لے کر واپس نہ آتا ہو"

[صحیح] [اسے بخاری اور ابو داؤد نے روایت کیا ہے اور مذکورہ الفاظ ابو داؤد کے روایت کردہ ہیں]

اللہ کے نبی صلی اللہ علیہ وسلم بتا رہے ہیں کہ ماہ ذی الحجہ کے شروع کے دس دنوں میں نیکی کے کام کرنا سال کے دیگر دنوں میں نیکی کے کام کرنے سے افضل ہے چنانچہ صحابہ کرام نے اللہ کے نبی صلی اللہ علیہ وسلم سے ان دس دنوں کے علاوہ دیگر دنوں میں اللہ کے راستے میں جہاد کرنے کے بارے میں پوچھا کہ کیا وہ بہتر ہے یا ان دس دنوں میں نیکی کرنا؟ کیوں کہ ان کو پتہ تھا کہ جہاد افضل ترین اعمال میں سے ایک عمل ہے جس کا جواب دیتے ہوئے اللہ کے رسول صلی اللہ علیہ وسلم نے بتایا کہ ان دس دنوں میں نیکی کے کام کرنا دیگر دنوں میں جہاد کرنے سے بھی بہتر ہے ہاں! اس شخص کی بات الگ ہے، جو اپنی جان و مال کے ساتھ اللہ کے راستے میں جہاد کے لیے نکل پڑا اور سب کچھ اللہ کے راستے میں نچھاور کر دیا اس شخص کا یہ عمل ان دس فضیلت والے دنوں میں نیکی کے کام کرنے سے بہتر ہے

<https://www.sunnah.global/hadeeth/ur/show/6255>



النجاة الخيرية
ALNAJAT CHARITY

